

Sejha għal Espressjoni ta' Interess
Assistent tal-Ġestjoni tal-Programm
(Aġent Temporanju – Grad AST4)

Ref. BEREC/2017/06

Qed jintlaqgħu applikazzjonijiet biex tiġi stabbilita lista ta' riserva għall-kariga ta' Assistent tal-Ġestjoni tal-Programm tal-Uffiċċju tal-BEREC.

Tip ta' kuntratt	Aġent Temporanju
Grupp ta' funzjoni u grad	AST 4
Durata tal-kuntratt	3 snin (bil-possibilità li jiġi estiż)
Għadd massimu ta' kandidati li għandhom jitpoġġew fuq il-lista ta' riserva	6
Post tal-impjeg	Riga, il-Latvja
Direttorat Ġenerali Sieheb	DĠ CONNECT - Direttorat Ġenerali għan-Netwerks tal-Komunikazzjonijiet, il-Kontenut u t-Teknoloġija
Data ta' skadenza għall-applikazzjoni	29.01.2018 f'12:00 (nofsinhar), hin ta' Riga

L-Uffiċċju tal-BEREC

L-Uffiċċju tal-BEREC ġie stabbilit sabiex jipprovdi appoġġ amministrattiv u professjonali lill-BEREC, il-Korp ta' Regolaturi Ewropej tal-Komunikazzjonijiet Elettroniċi. L-Uffiċċju tal-BEREC jinsab f'Riga, il-Latvja.

L-Uffiċċju tal-BEREC huwa korp tal-Unjoni Ewropea (UE) ġestit minn Maniġer Amministrattiv taħt is-sorveljanza ta' Kumitat ta' Tmexxija magħmul mill-kapijiet tat-28 awtorità regulatorja nazzjonali (ARNs) tal-UE responsabbli mill-monitoraġġ tas-swieq tat-telekomunikazzjoni, kif ukoll rappreżentant tal-Kummissjoni Ewropea.

L-Uffiċċju tal-BEREC huwa responsabbli, b'mod partikolari, mill-ġbir ta' informazzjoni mill-ARNs u mill-iskambju u mill-komunikazzjoni ta' informazzjoni relatata mar-rwol u mal-kompiti tal-BEREC, mit-tixrid tal-aħjar Prattika Regulatorja fost l-ARNs, jassisti lill-President tal-Bord tar-Regolaturi tal-BEREC fit-tnejn tal-ħidma tiegħu/tagħha, u mill-istabbiliment ta' gruppi ta' ħidma ta' esperti u jipprovdihom l-appoġġ.

Ir-Regolamenti tal-Persunal għall-Uffiċċjali tal-Komunitajiet Ewropej, il-Kondizzjonijiet tal-impjeg applikabbli għall-aġenti l-oħra tal-Komunitajiet Ewropej u r-regoli adottati b'mod kongunt mill-istituzzjonijiet tal-UE għall-finijiet tal-applikazzjoni ta' dawn ir-Regoli tal-Persunal u l-Kondizzjonijiet tal-impjeg japplikaw għall-persunal tal-Uffiċċju.

Għal iktar informazzjoni jekk jogħġbok, żur is-sit web tal-BEREC: www.berec.europa.eu.

Il-kariga

L-Assistent ta' Ġestjoni tal-Programm se jassisti lill-Kap ta' Ġestjoni tal-Programm u lill-Maniġers tal-Programm, b'mod partikolari billi jkun responsabbli mill-għoti ta' appoġġ f'numru ta' kwistjonijiet amministrattivi u finanzjarji indirizzati fi ħdan l-unità. Id-detentur tal-kariga se jirrapporta lill-Kap tal-Ġestjoni tal-Programm.

B'mod partikolari, ir-responsabbiltajiet tiegħu/tagħha se jinkludu:

- L-għoti ta' appoġġ professjonali kif ukoll appoġġ finanzjarju u amministrattiv lill-Gruppi ta' Ħidma ta' Esperti tal-BEREC (EWGs, Expert Working Groups), inkluż l-Artikolu 7/7a EWGs. Skont dawn ir-rwoli, id-detentur tal-kariga jista' jkollu jipparteċipa f'laqgħat Ewropej u jassumi r-rwoli xierqa għall-appoġġ tal-EWGs. Dan ir-rwol jista' jinvolvi wkoll vjaġġar estensiv fl-Ewropa;
- Għajnuna lill-Kap tal-Ġestjoni tal-Programm bl-għoti ta' pariri/fehmet u inputs għal diversi rapporti u riżultati;
- Għajnuna fit-tfassil tal-programmi ta' ħidma annwali tal-BEREC u tal-Uffiċċju tal-BEREC;
- Abbozzar tat-tweġibiet għal talbiet għal fehmet/pariri;
- L-għoti ta' appoġġ fil-monitoraġġ u l-parametraġġ tal-attivitajiet (għbir ta' data, kumpilazzjoni ta' tweġibiet għall-kwestjonarji, il-kitba ta' rapporti, eċċ.);
- Il-preparazzjoni tar-Rapport Annwali tal-BEREC jew rapporti regolari oħrajn;
- L-appoġġ tal-proċeduri ta' akkwist u tal-konsultazzjonijiet pubbliċi relatati mal-attivitajiet ta' ħidma tal-Unità tal-Ġestjoni tal-Programm u t-twettiq ta' rwoli xierqa għall-implimentazzjoni tagħhom b'suċċess;
- L-appoġġ tal-organizzazzjoni ta' diversi avvenimenti tal-BEREC (jiġifieri, laqgħat, sessjonijiet ta' ħidma, taħriġ, eċċ.) u t-twettiq tar-rwoli meħtieġa għall-implimentazzjoni b'suċċess ta' dawn l-avvenimenti;
- It-tħaddim ta' diversi pjattaformi/bażijiet ta' data tal-BEREC IT u t-twettiq ta' rwoli għall-istabbiliment b'suċċess ta' sistemi / applikazzjonijiet tal-IT bħal dawn;
- Il-ġestjoni ta' kuntratti esterni mal-membri tal-BEREC u mal-partijiet ikkonċernati;
- L-iżgurar ta' komunikazzjoni effiċjenti permezz tal-appoġġ tal-ġestjoni tad-dokumenti relatati mal-ħidma tal-BEREC, inkluż l-intranet u s-sit web tal-BEREC;
- L-interazzjoni mal-BEREC u mal-membri tal-Uffiċċju tal-BEREC, mal-partijiet ikkonċernati u maċ-ċittadini b'mod pożittiv u proattiv billi jitravwem sens qawwi ta' spirtu ta' tim;
- L-iżgurar ta' komunikazzjoni tajba ma' partijiet ikkonċernati esterni billi jiżgura immaġni pożittiva tal-Uffiċċju tal-BEREC;
- Il-kontribut għat-tranzazzjonijiet finanzjarji tal-Uffiċċju tal-BEREC fir-rwol ta' aġent ta' inizjazzjoni jew ta' verifika operattiv u finanzjarju;
- L-għoti ta' għarfien espert tekniku fit-tnedija ta' studji;
- L-għoti ta' appoġġ fil-ġestjoni tad-dokumenti.

Hu/hi j/tista/ j/tiġi assenjat/a dmirijiet oħrajn skont kif xieraq.

L-Assistent tal-Ġestjoni tal-Programm huwa mistenni jaħdem fl-Uffiċċju tal-BEREC li jinsab f'Riga, il-Latvja.

Kriterji ta' eliġibbiltà

Il-kandidati se jkunu eliġibbli għal din il-proċedura tal-għażla jekk jissodisfaw il-kriterji formali li ġejjin fiż-żmien tad-data tal-iskadenza.

1. Ikunu ċittadini ta' Stat Membru tal-UE u jgawdu d-drittijiet kollha tagħhom bħala ċittadini¹;
2. Ikunu ssodisfaw kwalunkwe obbligu impost mil-liġijiet applikabbli rigward is-servizz militari;
3. Ikunu fiżikament kapaċi jwettqu d-dmirijiet relatati mal-kariga²;
4. Jipproduċi r-riferenzi xierqa dwar il-karattru fir-rigward tal-adeqwatezza għat-twettiq tad-dmirijiet;
5. Lingwi: Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa oħra tal-UE sal-limitu meħtieġ għall-qadi tad-dmirijiet tiegħu/tagħha;
6. Studji³ u esperjenza professjonali:

Livell ta' edukazzjoni li jikkorrispondi għal studji universitarji mitmuma ta' mill-inqas tliet snin attestati b'diploma, segwiti minn tal-inqas 9 snin ta' esperjenza professjonali xierqa.

Jew

Edukazzjoni sekondarja attestata b'diploma li tagħti aċċess għall-edukazzjoni postsekondarja, segwita minn tal-inqas 12 snin ta' esperjenza professjonali.

Il-kriterji tal-għażla

L-Assistent tal-ġestjoni tal-programm se jjer jintgħażel abbażi tal-kriterji tal-għażla li ġejjin:

- Esperjenza professjonali rilevanti f'oqsma relatati mill-qrib mal-kompiti deskritti hawn fuq fit-taqsim "il-kariga".
- Esperjenza fil-ġestjoni tal-proġetti u/jew tar-riskji.
- Esperjenza ta' ħidma f'ambjent internazzjonali multikulturali u multilingwi;
- Kmand eċċellenti tal-lingwa Inġliża⁴.

Dawn li ġejjin ikunu ta' vantaġġ:

- Esperjenza Prattika fir-regolamentazzjoni ta' komunikazzjonijiet elettronici fi ħdan il-kompetenza tal-BEREC fl-inġinerija, funzjonijiet ekonomiċi, legali jew konsultattivi oħrajn;
- Esperjenza fil-ġbir ta' data u fl-iżviluppar ta' rapporti ta' parametraġġ;
- Esperjenza fl-attivitajiet ta' ħidma tal-BEREC jew ta' organizzazzjoni Ewropea jew internazzjonali oħra għall-komunikazzjonijiet elettronici;

¹ Qabel il-ħatra, l-applikanti magħżula se jintalbu jipprovdu ċertifikat maħruġ minn awtorità kompetenti li jiddikjara l-assenza ta' kwalunkwe rekord kriminali.

² Qabel jiġi impjegat, membru tal-persunal temporanju għandu jiġi eżaminat medikament minn wieħed mill-uffiċjali mediċi tal-istituzzjoni sabiex l-istituzzjoni tkun sodisfatta li huwa/hija j/tissodisfa r-rekwiżiti tal-Kondizzjonijiet tal-impjieg applikabbli għal aġenti oħra tal-UE.

³ Jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġa mill-awtoritajiet fl-Istati Membri. Fil-każ tal-aħħar, l-AACC tirriżerva d-dritt li titlob prova ta' evidenza bħal din.

⁴ Kif stabbilit fid-Deċiżjoni tal-Kumitat ta' Tmexxija tal-Uffiċċju tal-BEREC MC/2016/02, il-lingwa ta' ħidma tal-Uffiċċju tal-BEREC hi l-Inġliż.

- Studji addizzjonali f'oqsma relatati mill-qrib mal-kompiti deskritti hawn fuq fit-taqsima "il-kariga".

Il-ħiliet u l-kompetenzi li ġejjin rilevanti għall-kariga jistgħu jiġu ttestjati waqt l-intervista u test bil-miktub:

- Kmand eċċellenti tal-lingwa Ingliża.
- Kapaċità ta' użu tal-għodod elettronici tal-uffiċċju (word processing, spreadsheets, softwer tal-preżentazzjoni, email, internet, għodod għall-ġestjoni tal-proġetti, eċċ.);
- Ħiliet tajbin ta' komunikazzjoni orali u bil-miktub (fost affarijiet oħra, b'attenzjoni għall-eżattezza u għall-istruttura loġika tal-komunikazzjoni bil-miktub);
- Ħiliet analitiċi, ta' solvieni tal-problemi u organizzattivi tajbin kif ukoll ħiliet ta' motivazzjoni u interpersonalni;
- Kapaċità li jaħdem/taħdem taħt pressjoni u li jissodisfa/tissodisfa skadenzi qosra bi produzzjoni ta' riżultati ta' kwalità għolja;
- Kapaċità ta' integrazzjoni tajba fit-tim tal-Unità tal-Ġestjoni tal-Programm fil-livell xieraq;
- Kapaċità mixhuda ta' spirtu ta' ħidma f'tim u ta' evitar ta' kunflitti, li jagħmluh kapaċi jikkontribwixxi fi sforz koordinat ma' membri oħra tal-grupp li jkun qed jistinka għal għan komuni;
- Għarfien tajjeb ħafna tal-Qafas Ewropew għar-regolamentazzjoni tal-komunikazzjonijiet elettronici, inkluż il-proċess tal-analiżi tas-suq tas-swieq tal-komunikazzjonijiet elettronici kif ukoll tal-każijiet tal-Art. 7/7a skont kif huma definiti mid-Direttiva Qafas;
- Għarfien prattiku tar-regoli finanzjarji tal-UE u esperjenza fl-applikazzjoni tagħhom;
- Għarfien tal-proċeduri ta' akkwist skont il-prattiki u l-Qafas tal-UE.

Stadji fil-proċedura tal-għażla

L-Uffiċċju tal-BEREC jistabbilixxi Kumitat tal-Għażla maħtur mill-AACC li se jmexxi l-proċedura tal-għażla. Dan il-Kumitat se janalizza l-applikazzjonijiet u jidentifika għadd ta' kandidati li għandhom l-aħjar profil fir-rigward tal-kriterji tal-għażla msemmija hawn fuq. Dawn il-kandidati se jiġu mistiedna għal test bil-miktub u għal intervista mal-Kumitat tal-Għażla.

A. Ammissjoni għall-proċedura tal-għażla

Wara l-iskadenza għall-applikazzjonijiet, l-applikazzjonijiet sottomessi se jiġu vverifikati skont il-kriterji ta' eliġibbiltà. Imbagħad se jiġu vvalutati biss l-applikazzjonijiet eliġibbli skont il-kriterji tal-għażla.

B. Valutazzjoni tal-applikazzjonijiet eliġibbli

Il-Kumitat tal-Għażla se janalizza l-ittri ta' motivazzjoni, flimkien mal-formoli ta' applikazzjoni u s-CVs tal-applikanti eliġibbli b'referenza għall-kriterji tal-għażla. Abbażi tar-rekwiżiti tal-karigi, issir valutazzjoni ġenerali tal-kwalità u tal-adegwatezza ta' kull applikazzjoni eliġibbli.

C. Intervista u test bil-miktub

Mat-tlestija tal-valutazzjoni tal-applikazzjonijiet eliġibbli, il-Kumitat tal-Għażla jistieden il-kandidati l-aktar xierqa għal test bil-miktub u għal intervista (durata tal-intervista: (30 minuta, lingwa prinċipali tal-intervista: l-Ingliż) sabiex jivvaluta l-kompetenzi speċifiċi meħtieġa għall-kariga u l-kompetenzi ġenerali meħtieġa għall-persunal temporanju tal-UE. L-għadd totali massimu ta' kandidati li ser jiġu mistiedna għal intervista u għal test bil-miktub se jkun ta' 12.

Il-kandidati huma ġentilment mistiedna biex fl-applikazzjoni tagħhom jindikaw kwalunkwe arrangament speċjali li jista' jkun meħtieġ jekk jiġu mistiedna biex jattendu għal test u għal intervista.

Il-Kumitat tal-Għażla se jivvaluta lill-kandidati mistiedna għat-test bil-miktub u għall-intervista skont l-elementi deskritti fit-taqsimha "Il-Kriterji tal-Għażla".

It-test bil-miktub se jkun bl-Ingliż; se jkun relatat mal-impjieg u mfassal sabiex jittestja l-kapaċità tal-kandidati li jikkomunikaw bl-Ingliż miktub, l-għarfien u l-kompetenzi tagħhom relatati mal-impjieg. Punteġġ massimu għat-test bil-miktub: 30. Punteġġ minimu biex wieħed jgħaddi: 20.

L-intervista għandha l-għan li tivvaluta l-adegwatezza tal-kandidati f'li jwettqu d-dmirijiet mitluba u l-għarfien u l-motivazzjoni professjonali tagħhom. L-intervista se ssir bl-Ingliż. Il-kandidati li l-lingwa materna tagħhom hija l-Ingliż ser jiġu ttestjati f'lingwa uffiċjali oħra tal-UE biex ikun hemm kontroll doppju li l-kriterji ta' eliġibbiltà jiġu ssodisfati (jiġifieri, għarfien sodisfaċenti ta' lingwa uffiċjali oħra tal-UE). Punteġġ massimu għall-intervista: 70. Punteġġ minimu biex wieħed jgħaddi: 50.

Il-kontenut tat-test bil-miktub u tal-mistoqsijiet li jsiru waqt l-intervisti se jiġu stabbiliti skont il-livell u l-profil tal-pożizzjoni reklamata.

Il-Kumitat tal-Għażla ser jipproponi massimu ta' sitt kandidati li jkunu kisbu l-ogħla punteġġi fl-intervista u fit-test bil-miktub sabiex jitpoġġew fuq il-lista ta' riserva.

1. Il-lista ta' riserva u offerta(i) possibbli ta' impjieg

Il-Kumitat tal-Għażla se jipproponi lill-Kumitat ta' Tmexxija biex ipoġġi massimu ta' sitt⁵ kandidati magħżula fuq il-lista ta' riserva. Il-Kumitat ta' Tmexxija jista' jfassal lista ta' riserva ta' kandidati magħżulin, li se tkun valida sa 12-il xahar mid-data meta tiġi stabbilita. L-Awtorità tal-Ħatra tista' testendi l-validità tagħha. Il-lista ta' riserva se tiġi stabbilita f'ordni alfabetika u l-inklużjoni fil-lista ta' riserva ma tiggarrantixxi ebda intitolament għall-impjieg fl-Uffiċċju tal-BEREC. Barra minn hekk, ir-reklutaġġ ser ikun soġġett għad-disponibbiltà baġitarja.

Meta kariga ta' Assistent tal-Ġestjoni tal-Programm issir vakanti jew ikun hemm il-bżonn ta' kopertura, jista' jiġi offrut impjieg lil kandidat xieraq mil-lista ta' riserva⁶.

2. Verifika ta' dokumenti u skrutinju

L-applikazzjoni tal-kandidat magħżul se tiġi vverifikata mad-dokumenti ta' sostenn sabiex jiġu kkonfermati l-eżattezza u l-eliġibbiltà tagħha.

Jekk, f'xi stadju tal-proċedura, jiġi skopert li l-informazzjoni mogħtija f'applikazzjoni tkun għet iffalsifikata konxjament, il-kandidat jiġi skwalifikat mill-proċess tal-għażla.

Il-kandidati jiġu skwalifikati wkoll jekk:

- ma jissodisfawx il-kriterji kollha ta' eliġibbiltà;
- ma jipprovdux id-dokumenti kollha ta' sostenn meħtieġa.

⁵ Fejn għadd ta' kandidati jgħibu l-istess punteġġ għall-aħbar post disponibbli, dawn jiġu inklużi kollha fil-lista mqassra.

⁶ Is-CVs tal-kandidati fuq il-lista ta' riserva se jiġu vvalutati skont ir-rekwiżiti tal-pożizzjoni vakanti. Tista' tiġi organizzata t-tieni intervista.

3. Kondizzjonijiet tal-impjieg

L-Assistent tal-Ġestjoni tal-Programm se jinħatar mill-Awtorità tal-Ħatra bħala agent temporanju fil-grad AST4 skont l-Artikolu 2f tal-Kondizzjonijiet tal-impjieg applikabbli għall-agenti l-oħra tal-Komunitajiet Ewropej għal perjodu ta' tliet snin. L-Awtorità tal-Ħatra tista' għedded il-kuntratt għal perjodu fiss ieħor darba biss. Tiġdid ieħor għandu jkun għal perjodu indefinit. Fi kwalunkwe każ, il-perjodu tal-involvement mhux se jaqbeż it-tul tal-ħajja tal-Uffiċċju tal-BEREC⁷.

Proċedura ta' applikazzjoni

Sabiex l-applikazzjonijiet tagħhom ikunu validi, il-kandidati jridu jipprezentaw:

1. Ittra ta' akkumpanjament li tispjega fil-qosor ir-raġunijiet tagħhom għall-applikazzjoni;
2. Curriculum Vitae (CV), idealment abbozzat permezz tal-format tas-CV tal-Europass⁸;
3. Il-formola ta' applikazzjoni fl-anness.

L-applikanti huma espliċitament mitluba jenfasizzaw u jagħtu rendikont qasir tal-esperjenza u tal-kompetenza tagħhom rilevanti għall-impjieg u d-dati tal-bidu u tat-tmiem tal-kuntratti ta' impjieg. Minbarra d-durata tal-istudji, l-applikanti huma mistiedna jindikaw it-tul legali tad-diplomi tagħhom. L-applikazzjonijiet mhumiex se jiġu aċċettati jekk id-dossier ma jkunx komplut jew jekk jiġi pprezentat wara l-iskadenza.

Id-dokumenti ta' sostenn (eż. kopji ċċertifikati ta' lawrji/diplomi, referenzi, prova tal-esperjenza, eċċ.) ma jenħtieġx li jintbagħtu għalissa iżda, jekk jintalbu, jridu jiġu pprezentati iktar tard fil-proċedura.

L-applikazzjonijiet, preferibbilment bl-Ingliż, jenħtieġ li jintbagħtu biss bl-email lil:

recruitment@berec.europa.eu

Ir-referenza (**BEREC/2017/06 Programme Management Assistant**) għandha tkun dejjem indikata fil-linja tas-sugġett tal-emails.

Il-kandidati huma mitluba jirrapportaw kwalunkwe tibdil potenzjali fl-indirizz bil-miktub mingħajr dewmien fl-indirizz ta' hawn fuq.

Data tal-għeluq tal-applikazzjonijiet

L-applikazzjonijiet għandhom jintbagħtu bl-email. L-iskadenza hija **29/01/2018 f'12:00 (nofsinhar) ħin ta' Riga** (11:00 a.m. Ħin tal-Ewropa Ċentrali). L-Uffiċċju tal-BEREC jirrakkomanda bil-qawwa lill-kandidati li ma jistennewx sal-aħħar ftit jiem qabel l-iskadenza sabiex japplikaw, minħabba li kongestjoni kbira fuq l-internet jew diffikultajiet fil-konnessjoni jistgħu jwasslu għal problemi. Hija r-responsabbiltà unika ta' kull applikant/a li j/tissottometti l-applikazzjoni kompluta tiegħu/tagħha sal-iskadenza għas-sottomissjoni.

⁷ Għal kull informazzjoni dwar salarji, tnaqqis u gratifiki, jekk jogħġbok ikkonsulta r-Regolamenti tal-Persunal għall-Uffiċċjali tal-Unjoni Ewropea: ĠU 45, 14.6.1962, p. 1385, <http://eur-lex.europa.eu/legal-content/MT/TXT/PDF/?uri=CELEX:01962R0031-20160910&qid=1481821297779&from=EN>. Fil-każ tal-Latvja, qed jiġi applikat koeffiċjent ta' korrezzjoni għas-salarji. Fil-ħin tal-pubblikazzjoni ta' dan il-post vakanti, il-koeffiċjent ta' korrezzjoni huwa ta' 74.9%.

⁸ Is-CV tal-Europass jista' jitniżżel mis-sit web <http://europass.cedefop.europa.eu/htm/index.htm>

Kwalunkwe informazzjoni jew dokumentazzjoni pprovduta wara l-iskadenza mhijiex se tiġi kkunsidrata.

Skeda ta' żmien approssimattiva

Il-proċess tal-għażla jista' jiehu diversi xhur; l-informazzjoni se tinħareġ fi tmiem kull stadju.

Indipendenza u dikjarazzjoni ta' interessi

L-Assistent tal-Ġestjoni tal-Programm ser jintalab jagħmel dikjarazzjoni ta' impenn li huwa sejjer jaġixxi b'mod indipendenti fl-interess pubbliku u jagħmel dikjarazzjoni fir-rigward ta' kwalunkwe interess li jista' jitqies ta' preġudizzju għall-indipendenza tiegħu/tagħha. Il-kandidati jridu jikkonfermaw ir-rieda tagħhom li jagħmlu dan fl-applikazzjoni tagħhom.

Informazzjoni oħra importanti

Il-kandidati huma mfakkra li l-ħidma tal-Kumitat tal-Għażla u tal-Kumitat ta' Tmexxija tal-Uffiċċju tal-BEREC hija kunfidenzjali. L-applikanti ma jistgħux jagħmlu kuntatt dirett jew indirett ma' membri ta' dawn il-kumitati u dan lanqas ma jista' jsir f'isimhom minn xi ħaddieħor. Kwalunkwe ksur ta' din ir-regola jwassal għal skwalifika mill-proċedura tal-għażla.

Opportunitajiet indaqs

L-Uffiċċju tal-BEREC japplika politika ta' opportunitajiet indaqs u ta' nondiskriminazzjoni skont l-Artikolu 1d tar-Regolamenti tal-Persunal.

Protezzjoni tad-data personali

L-Uffiċċju tal-BEREC jiżgura li d-data personali tal-kandidati tiġi pproċessata kif meħtieġ mir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data⁹.

Talbiet għal informazzjoni u proċeduri tal-appell

Applikanti li jkunu jixtiequ aktar informazzjoni, jew li jqisu li għandhom raġuni għal ilment rigward deċiżjoni partikolari, jistgħu, fi kwalunkwe stadju tal-proċedura tal-għażla, jibagħtu email b'talba għal aktar informazzjoni lil recruitment@berec.europa.eu.

Kandidat li jhoss li sar żball fir-rigward tal-eligibbiltà jista' jitolob li l-applikazzjoni tiegħu tiġi kkunsidrata mill-ġdid billi jibgħat talba għal rieżami fi żmien 20 ġurnata kalendarja mid-data tal-email li biha ġie notifikat dwar l-eżitu, u jikkwota r-referenza tal-proċedura tal-għażla, lill-President tal-Kumitat tal-Għażla fl-indirizz li ġej:

L-Uffiċċju tal-BEREC
Riżorsi Umani
Z. A. Meierovica Bulv. 14, 2nd Floor
Riga, LV-1050
IL-LATVJA

⁹ (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 - ĠU L 008, 12/01/2001, p. 0001-0022.

Il-Kumitat tal-Għażla jikkunsidra mill-ġdid l-applikazzjoni u jinforma lill-kandidat bid-deċiżjoni tiegħu fi żmien 45 ġurnata kalendarja minn meta jkun irċieva l-ittra.

Jekk kandidat iqis li ġie affettwat b'mod negattiv minn deċiżjoni partikolari, jista' jressaq ilment skont l-Artikolu 90(2) tar-Regolamenti tal-Persunal tal-Uffiċjali tal-Komunitajiet Ewropej u l-Kondizzjonijiet tal-impjeg applikabbli għall-aġenti l-oħra tal-Komunitajiet Ewropej, fl-indirizz ta' hawn fuq.

L-ilment irid jitressaq fi żmien tliet xhur. Il-limitu ta' żmien sabiex tinbeda din it-tip ta' proċedura jibda minn meta l-kandidat jiġi informat bl-att li jaffettwah b'mod negattiv.

Il-kandidati jistgħu jressqu appell ġudizzjarju skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal tal-Uffiċjali tal-Komunitajiet Ewropej quddiem:

Il-Qorti tal-Ġustizzja tal-Unjoni Ewropea
L-2925 Il-Lussemburgu

Id-dettalji ta' kif jitressaq appell jistgħu jinstabu fis-sit web tat-Tribunal għas-Servizz Pubbliku tal-Unjoni Ewropea:

http://curia.europa.eu/en/instit/txtdocfr/index_tfp.htm

Huwa possibbli wkoll li jitressaq ilment quddiem l-Ombudsman Ewropew skont l-Artikolu 228 tat-Trattat dwar il-Funzjonament tal-UE u b'konformità mal-kondizzjonijiet stabbiliti fid-Deċiżjoni tal-Parlament Ewropew tad-9 ta' Marzu 1994 rigward ir-Regolamenti tal-Persunal u l-kundizzjonijiet ġenerali li jirregolaw it-tweqqif tal-obbligi tal-Ombudsman, ippubblikata f'Il-Ġurnal Uffiċjali tal-Unjoni Ewropea L 113 tal-4 ta' Mejju 1994:

L-Ombudsman Ewropew
1 Avenue du Président Robert Schuman
CS 30403
F - 67001 Strasbourg Cedex
Franza
<http://www.ombudsman.europa.eu>

Jekk jogħġbok, innota li l-ilmenti li jsiru lill-Ombudsman ma għandhom l-ebda effett ta' sospensjoni fuq il-perjodu stabbilit fl-Artikoli 90(2) u 91 tar-Regolamenti tal-Persunal għall-preżentazzjoni, rispettivament, ta' lment jew ta' appell quddiem il-Qorti tal-Ġustizzja tal-UE skont l-Artikolu 270 tat-Trattat dwar il-Funzjonament tal-UE.

Jekk jogħġbok innota wkoll li, skont l-Artikolu 2(4) tal-kundizzjonijiet ġenerali li jirregolaw il-prestazzjoni tal-obbligi tal-Ombudsman, kwalunkwe lment imressaq quddiem l-Ombudsman irid ikun ippreċedut mill-approċċi amministrattivi xierqa lill-istituzzjonijiet u l-korpi kkonċernati. Għalhekk, qabel ma jikkuntattjaw lill-Ombudsman, il-kandidati jridu jkun sottomettew ilment/appell fl-Uffiċċju tal-BEREC u rċevew tweġiba negattiva mill-Uffiċċju tal-BEREC.
